

اور دلنشین کہ مدتوں اس کا اثر غالب رہے گا اور ملت کے کاموں میں معاون و مددگار ثابت ہوگا۔ مسابقتہ تجوید و حفظ قرآن کرم کے سلسلے میں ان کے مستقبل کے منصوبے کیا کہتے ہیں اس جزیئہ اسلامی پر کون نہیں مریٹے گا ملت کا ہر تپا ہی خواہ دینی و دینی منصوبوں کو عملی جامہ پہنانے والوں کے حزم معصم پر، غیر ممالک میں ہندوستان کے قرآن کو تیار کر کے مقابلہ کے لئے بھیجنے کا بزرگ دستہ منصوبہ ہے۔ ہندوستان کے قرآن کی دعوم ہوگی غیر ممالک میں، نام روشن ہوگا ہندوستانی مسلمانوں کا۔ ماشار اللہ ہندوستان قرآن کو اس دور روزہ پروگرام میں انعامات سے نوازا گیا۔ مقابلہ کا شاہد و انتخاب کے لئے مولانا محمد زبیر صاحب مدظلہ العالی سمیت انجمنوں کا پورا بیسٹل تھا۔ گیرانی اور گہرائی سے قرآن کا اول دوم سوم انتخاب کیا گیا۔

ڈاکٹر شمس الرحمٰن عثمانی اور حضرت مولانا مولانا عبد الوہاب خلی و غیرہ کی سبق آموز و بیسٹر افروز تقاریر نے سامعین کو انیر تک اپنی گرفت میں جکڑے رکھا۔

ہیں امید ہے کہ کل ہند جمعیت اہل حدیث کا یہ مسابقتہ تجوید و حفظ قرآن کرم کا یہ دو روزہ پروگرام دینی و ملی حلقوں کے لئے نیک راہ عمل ہوگا۔ انشاء اللہ!

برہان کے قارئین کے لئے یہ خبر باعث مسرت و انبساط ہوگی کہ جناب اظہر صدیقی صاحب کو ان کی صحافتی، ادبی، علمی اور سیاسی و سماجی خدمات کے اعتراف کے طور پر دیوبند کے شہریوں کا طرف سے پچھلے دنوں دیوبند کے ایس ڈی ایم کے دست مبارک سے ایک بڑا اعزاز دیا گیا۔

مفکر ملت حضرت مفتی عتیق الرحمن عثمانی کی تربیت خاص کا فیضان ہے کہ جناب اظہر صدیقی صاحب کو ان کی خدمات کے عوض یہ اعزاز مرحمت ہوا۔ حقیقت تو یہ ہے کہ حضرت مفتی عتیق الرحمن عثمانی کی شخصیت کا جادوئی اثر مشہور ہے کہ جس نے بھی ان کی صحبت و دعائیں حاصل کیں وہ کامیاب و کامران ہوا۔ آج بھی ان کا یہ فیض بفضل خدا جاری و ساری ہے، ہر شخص کے لئے ہر مسکنہ پر دعا ہے کہ اولاد بھی ان کی زندگی کے نیک مقصد کو سمجھ جائے اور اس سے اپنی بہتری کے لئے کچھ حاصل کر سکے۔ حضرت مفتی صاحب کی دعائیں بڑی ہی موثر تھیں حضرت مفتی صاحب رحمۃ اللہ علیہ کی دعاؤں کے طفیل اللہ تعالیٰ کے کرم و فضل سے مفتی صاحب کے متعلقین

معتقدین اور آل و اولاد ترقی و کامیابی کی منزلیں طے کر تی رہے گی انشاء اللہ۔
 ہم جناب اظہر صدیق کو دیوبند کے شہر لوہی کی طرف سے خطا کردہ اعزاز ہر مبارک باد
 پیش کرتے ہوئے دعا گو ہیں کہ وہ ترقی و کامیابی کی طرف گامزن رہیں اور عثمانی حضرت حق
 عتیق الرحمن عثمانی کے لئے الطینان و مسرت کا باعث بنیں۔ آمین ثم آمین۔

ذہن کی ورزش انعامی مقابلہ صحیح جوابات

۱: لمبائی ۵۳ فٹ اور چوڑائی ۵۰ فٹ۔ ۲: دفتر دوم کا نام "نور الخلائق" اور دفتر سوم کا نام
 "معرفة الحقائق"۔ ۳: ابوسفیان۔ ۴: چمن خاندان۔ ۵: غزوہ بدر۔ ۶: حضرت
 سورہ، حضرت عائشہؓ، حضرت حفصہؓ، حضرت ام سلمہؓ۔ ۷: نیپولین۔ ۸: ۲۳ ستمبر ۱۹
 شانس۔ ۱۰: مولانا محمد علی جوہر۔ اور یہ ہیں صحیح جوابات دینے والوں کے نام:
 محمد عمران صدیق، علی گڑھ۔ امتیاز احمد، فضل حق، میر ٹھہ۔ عبدالستار، منظر نگر۔
 ولی محمد، دیوبند۔ محمد فیاض، محمد اسلام، مراد آباد۔ ضیاء الرحمن عباسی، بلند شہر۔ محمد رضوان، ہزار شہر
 ڈاکٹر اقبال احمد عثمانی، بجنور۔ نثار الدین، کلکتہ۔ محمد عثمان عارف، بنگلور۔

قرعہ اندازی کے مطابق سال بھدر کے لئے "برہان" مفت حاصل کرنے کے
 حق دار ڈاکٹر اقبال احمد عثمانی ٹھہرے۔

اعلان

ذہن کی ورزش انعامی مقابلہ

نام

مکمل پتہ

انچارج "ذہن کی ورزش انعامی مقابلہ" دفتر "برہان" اردو بازار جامعہ مسجد دہلی

علماء اصول کے نزدیک خبر مرسلہ اس کی اقسام اور

ان کی شرعی حیثیت

ڈاکٹر محمد باقر خاں خاکوانی

جامعہ بہاء الدین زکریا ملتان (پاکستان)

علم کلام میں عمومی طور پر حدیث یا خبر کی وہ اقسام متداول ہیں جن کو محدثین کلام نے ترتیب دیا ہے اور ان میں یہ نظریہ بھی پایا جاتا ہے کہ فقہاء اور علماء اصول بھی حدیث کے میدان میں اپنی محدثین کے اقسام حدیث کو قبول کر کے ان سے مسائل کا استنباط کرتے ہیں۔ لیکن دقیق مطالعہ سے یہ حقیقت واضح ہوتا ہے کہ علماء اصول نے جہاں حدیث کے رد و قبول کے اپنے معیار قائم کئے ہیں وہیں انہوں نے حدیث کے اقسام بھی اپنے ترتیب دیئے ہیں، اور ان دونوں کی تقسیمات میں جوہری اختلاف ہے۔ البتہ اس میں یہ امر قابل ذکر ہے کہ بسا اوقات دونوں کے ترتیب دیئے ہوئے اقسام کے اسماء اور تعریفوں میں کہیں کہیں اتفاق ہو جاتا ہے (۱) محدثین کے اقسام حدیث کے برعکس جمہور علماء اصول نے خبر کو بنیادی طور پر دو اقسام ۱۔ متواتر و (۲) احاد میں تقسیم کر کے پھر متواتر کی دو ذیلی اقسام (۱) لفظی (۲) مضمونی بیان کی ہیں۔ خبر احاد کی ان کے نزدیک راویوں کی تعداد کے لحاظ سے دو اقسام ہیں (۱) واحد (۲) مشہور اور صحت و ضعف کے لحاظ سے بھی دو قسمیں ہیں (۱) مسند و (۲) مرسل۔ (۳)

(۱) تفصیل کے لئے رجوع فرمائیں، السبکی علی بن عبد القانی۔ الابھاج فی شرح المنہاج بیروت، دارالکتب العلمیہ، ۱۹۸۴ء ج ۲ ص ۳۳۹۔ نیز ملاحظہ فرمائیں، ملا جیون۔ شرح نور الانوار علی النوار بیروت، دارالکتب العلمیہ، ۱۳۰۴ھ، ج ۳ ص ۴۰۔ حقانی عبد الحق، الصافی شرح الناس۔ دیوبند، کتب خانہ رحیمیہ، ۱۰۱۰ء، ج ۱ ص ۱۳۴۔ عبد العلی بصر العلوم۔ فتاویٰ الرحموت۔ قسم منشورات الرضی، ۱۱۰۱ء، ج ۲ ص ۱۱۱۔ ابو الولید الباجی۔ الاشارة فی اصول الفقہ۔ اسلام آباد، معهد الدراسات الاسلامیہ، ۱۹۸۱ء، ص ۳۱۔

(۲) ابن قدامہ۔ روشہ الناظر کاہرو۔ الطبعہ السلفیہ، ۱۳۹۱ھ، ص ۳۶۵۔

وہ مرسل کو منقطع نام بھی دے دیتے ہیں۔ (۳۲) لیکن احناف نے خبر کی بنیادی طبع پر بحث تمام بیان کی ہیں، (۱) متواتر (۲) مشہور (۳) احواد۔ ان کی رائے میں خبر متواتر کا تین ذیلی اقسام ہیں۔ (۱) لفظی (۲) معنوی (۳) سکوتی اور خبر مشہور کی کوئی ذیلی قسم نہیں ہے۔ ہر واحد کی صحت و منفعت کے لحاظ سے تین قسمیں ہیں (۱) اسناد (۲) منقطع (۳) مطعون۔ مسند کی کوئی ذیلی قسم نہیں لیکن خبر منقطع اور مطعون کو احناف نے بے شمار طریقہ سے تقسیم کیا ہے، جس کی تفصیل ان کی کتب میں موجود ہے۔ (۳۲)

خبر مرسل جو اس مقالہ کا عنوان ہے جمہور علماء اصول کے نزدیک خبر واحد کی وہ قسم ہے جو ضعیف ہے۔ جبکہ وہ خبر واحد جو مقبول ہو خبر مسند کہلائے گی۔ لیکن احناف ضعیف خبر واحد کو منقطع کا نام دیتے ہیں اور پھر منقطع کو کئی اقسام میں تقسیم کرتے ہوئے مرسل کو اس کی ایک قسم منقطع ظاہر شمار کرتے ہیں۔

قبل ازیں کہ حدیث مرسل پر بحث شروع کی جائے ضروری معلوم ہوتا ہے کہ علماء اصول نے خبر واحد کو رد و قبول کے اعتبار سے جن دو اقسام (۱) مسند (۲) منقطع میں تقسیم کیا ہے انکی تفصیل بیان کی جائے تاکہ قارئین کو مرسل کی بحث کا مطالعہ کرنے میں دشواری پیش نہ آئے۔

خبر مسند:

لفظ مسند اسناد سے ام مفعول کا صیغہ ہے۔ لغوی طور پر اس سے مراد اعتماد کرنا ہے اس کا مادہ سند "سن د" ہے جس سے لفظ "سند" نکلا ہے جس کے معنی ہیں "وہ راستہ جو متن کی طرف جائے" عمومی اصطلاح میں مسند اس کتاب کو بھی کہتے ہیں جس میں صحابہ کا مرویات جمع کی گئی ہوں اور ہر باب میں ایک ایک صحابہ کی روایات بیان کی جائیں، اور یہ حدیث کی

۳ - خیرازی۔ البرہان۔ کتاب البیع۔ مکہ مکرمہ۔ مکتبہ محمد صالح احمد منصور الباز ۱۳۲۵ھ ص ۱۷۱

۴ - عبدالعزیز بخاری۔ کشف الاستار شرح اصول البیرونی۔ قسطنطنیہ۔ مکتبہ المنایح ۱۳۷۷ھ ص ۷۲۵۔

ایک قسم بھی ہے۔ اس کی جمع مساندا اور مسانید ہے۔ (۵)
 علماء اصول کے نزدیک مسند وہ خبر واحد ہے جس کی اسناد رسول اکرم صلی اللہ علیہ وسلم کی متصل
 ہوں، اور اس میں کوئی ظاہری یا باطنی انقطاع نہ ہو۔ (۶) انقطاع ظاہری سے مراد اس کی سند میں
 کوئی راوی ساقط نہ ہو اور باطنی سے مراد حدیث، قرآن خبر متواترہ اجماع اور عقل سلیم کے تقاضوں
 کے مخالف نہ ہو۔

تمام علماء مسند کو صحیح خبر کی ایک قسم مانتے ہیں، اس پر عمل واجب قرار دیتے ہیں، اسکو منقطع،
 مرسل، مطعون پر ترجیح دیتے ہیں۔ اس سے مسائل مستنبط کرتے ہوئے اس کے منکر کو بدعتی اور گمراہ
 قرار دیتے ہیں کیونکہ ان کے نزدیک شریعت کے اکثر احکام اسی خبر مسند کے ذریعے واقع ہوئے ہیں۔
 اور اگر اس کو بھی ترک کر دیا جائے تو اس سے احکام شریعت میں خلل واقع ہوگا۔ (۷)

۱۹۳۲
 ۲۵-۵۵-۵۲

خبر منقطع :

منقطع کا مصدر "القطع" ہے۔ یہ مادہ "قطع" سے باب الافعال سے اسم فاعل ہے لغت میں اس
 کے معنی جسم کے بعض حصوں کو بعض سے علیحدہ کرنا ہیں جیسے فقرہ "قطعت الجبل قطعاً فانقطع"
 سے مراد میں نے سی کاٹی اور وہ کٹ گئی اور "المقطع" جڑ کے ساتھ کاٹنے والے آلے کو کہتے ہیں۔

(۵) بستانی، محیط الحیظ، ج ۱، ص ۱۰۹ نیز ملاحظہ فرمائیں ایڑا ہم انیس وغیرہ المعجم الوسیط کتاب ارہ، ص ۱۰۲۔

(۶) مادردی، ادب القاضی، تحقیق یحییٰ بلال سرعان، بغداد و مطبع ارشاد، ۱۳۹۱ھ، ج ۱ ص ۸۹۔ نیز

ملاحظہ فرمائیں، سرفسی شمس الکائمه۔ اصول السرفسی، تحقیق ابوالوفاء

راہانی، قاہرہ مطبع، دارالکتاب العربی، ۱۹۷۲ء، ج ۱ ص ۳۶۱ ابوالولید

باجی۔ احکام الفصول فی احکام الاصول۔ تحقیق عبد اللہ محمد الحیری

بیسروت، موسسة الرسالة، ۱۹۸۹ء، ص ۲۹۸۔

(۷) شیرازی، کتاب اللع، ص ۱۶۵ نیز ملاحظہ فرمائیں عبدالعزیز بخاری، کشف الاستار شرح اصول البزوری

ج ۲، ص ۷۲، ۷۳۔ ابوالولید باجی، اشارۃ فی اصول الفقہ، ص ۲۱۔ قرافی، شرح تنقیح الفصول۔ مصر

الطبعة الخیر، ۱۳۰۶ھ، ص ۱۵۵۔

کہا جاتا ہے کہ اس کا کلام منقطع ہو گیا یعنی اس کا تسلسل ٹوٹ گیا اور جاری سند ہوا یعنی کسی آئیے
کو درمیان سے کاٹ دینا انقطاع کہلاتا ہے۔ (۸)

علماء اصول کی اصطلاح میں منقطع وہ خبر واحد ہے جس میں سند میں ذیل اسباب میں سے
کوئی سبب پایا جائے۔

۱۔ سند میں انقطاع ہو یعنی خبر کی سند رسول اکرم صلی اللہ علیہ وسلم تک پہنچے مگر اس میں کوئی
دوراویوں کے درمیان جو واسطہ تھا اس کو حذف کر دیا گیا ہو۔

۲۔ خبر قرآن، حدیث، متواتر یا عقل سلیم کے خلاف ہو۔

۳۔ حدیث کے راویوں میں کوئی خامی ہو۔

۴۔ حدیث کو حجت بنانے میں علماء کے درمیان اختلاف ہو۔ (۹)

علماء اصول عام طور پر منقطع کو مرسل بھی کہہ دیتے ہیں جیسے شیرازی لکھتے ہیں۔

”فالمرسل عند الأصولیین مراد للمنقطع“ (۱۰)

مرسل علماء اصول کے نزدیک منقطع کے مترادف ہے۔

لیکن علماء اصول مرسل ایسی حدیث کو کہتے ہیں جس کو غیر صحابی راوی رسول اکرم صلی اللہ علیہ
وسلم سے روایت کرے (۱۱) اور آخاف اس کو منقطع کی ایک قسم منقطع ظاہر شمار کرتے ہیں۔ انکے

۸۔ ابن منظور، لقی۔ لسان العرب، تحقیق علی شیری۔ بیروت، دار احیاء التراث العربی

۱۲۰۸ھ۔ کتاب القاف، باب العین۔

۹۔ نسفی، کشف الاستار شرح المنار، ۲ ص ۴۰ نیز ملاحظہ فرمائیں ماوردی، ادب القاضی

۱ ص ۳۹۸۔ شریف تلمسانی، مفتاح الوصول فی علم الأصول، مصر۔ مکتبہ الکلیات


الازہریہ، ۳ ص ۱۰۷، ۱۰۸۔

۱۰۔ شیرازی، کتاب اللع، ۱ ص ۱۰۱ نیز ملاحظہ فرمائیں ابن نجار، توحی شرح اکوکیب المنبر، تحقیق

وہبۃ الزہیلی وغیرہ۔ مکہ مکرمہ، کلیۃ الشریعہ والدراسات الاسلامیہ، کتاب الفاسق، ۳

۱۱۔ سبکی، الابہاج، ۲ ص ۳۳۹۔

نزدیک حدیث منقطع عام ہے اور حدیث مرسل خاص۔ انہوں نے حدیث منقطع کو مندرجہ ذیل طریقے سے تعریف کیا ہے۔ (۱۲)



خبر مرسل:

لفظ مرسل کا مادہ "رسل" ہے اور یہ باب افعال سے اسم مفعول ہے۔ اس کے لغوی معنی آزاد کر دینا، چھوڑ دینا، ترک کر دینا ہیں، جیسے اللہ تعالیٰ نے فرمایا:

"الم تر انما ارسلنا الشیطین علی الکفرین تو زہم آزاد" (۱۳)

کیا تو نے نہیں دیکھا کہ ہم نے شیاطین کو کافروں پر چھوڑا ہوا ہے کہ انہیں بدکاتے ہیں جیسے کہ بدکاتے کا حق ہو۔

ایسے ہی فقرہ "ارسل الشی" سے مراد کسی شے کو آزاد کر دینا اس سے بے اعتنائی برتنا ہے اور "ارسل الکلام" کے معنی ایسا آزاد کلام ہے جس میں کسی قسم کی پابندی نہ ہو۔ عربی میں ایک فقرہ ہے "ارسل الکلاب علی العید" یعنی کتوں کو شکار پر چھوڑا گیا۔

اس کی جمع مراسیل ہے لیکن مغرب میں لفظ مراسیل اسم جمع کے معنی میں استعمال ہوتا ہے جیسے "مناکیر" منکر کی اسم جمع ہے۔ (۱۴)

(۱۲) فخر الاسلام بزدوی، اصول البزدوی، کواچی، نورمحمد کتب خانہ، ص ۱۱۱، ۱۱۲، ۱۱۳، ص ۱۴۱-۱۴۲۔

نیز ملاحظہ فرمائیں، سرخسی، اصول السرخسی، ج ۱، ص ۳۵۲-۳۴۴۔

(۱۳) المریم، ۹۳۔

(۱۴) ابن منظور، افریقی، لسان العرب، کتاب الوامباب اللام نیز ملاحظہ فرمائیں۔

البعجم الوسیط، ج ۱، ص ۳۴۳۔

اصطلاح میں حدیث مرسل سے مراد ایسی حدیث ہے جس میں غیر صحابی راوی ان واسطوں کو جن سے اس نے حدیث اخذ کی ہے ساقط کر کے کہے "قال رسول اللہ صلی اللہ علیہ وسلم کذا" یا کہ رسول اللہ صلی اللہ علیہ وسلم نے یوں فرمایا، چاہے وہ راوی تابعی ہو، تبع تابعی ہو یا کسی اور زمانہ سے تعلق رکھتا ہو اور راوی ایک ساقط ہو، دو ہوں یا اس سے زیادہ ہوں۔ سقوط متواتر ہو یا وقف وقف سے ہو، ہر صورت میں وہ حدیث مرسل کہلائے گی۔ (۱۵)

بعض علماء اصول مرسل سے مراد وہ حدیث لیئے ہیں جو تابعی رسول اللہ صلی اللہ علیہ وسلم سے براہ راست روایت کرے۔ خواہ وہ کبار تابعین میں سے ہو جیسے سعید بن مسیب، علقمہ بن قیس نخعی وغیرہم یا صغار میں سے ہوں مثلاً محمد بن سعید، ابن حازم اور ابن شہاب وغیرہ اور وہ صحابی کا واسطہ ترک کر کے کہے کہ رسول اللہ صلی اللہ علیہ وسلم نے یہ فرمایا۔ (۱۶)

لیکن جمہور علماء اصول کے نزدیک مرسل کی اول الذکر تعریف مقبول ہے البتہ اکثر اوقات علماء مرسل کو منقطع کے معنی میں اور منقطع کو مرسل کے معنی میں استعمال کرتے ہیں، جس پر بحث اوپر گذری چکی ہے۔

علماء نے حدیث مرسل کو چار قسموں میں تقسیم کیا ہے اور ہر قسم کی تشریح اور حکم واضح کیا ہے، وہ یہ ہیں۔

- ۱۔ مراسیل صحابہ۔
- ۲۔ مراسیل تابعین و تبع تابعین۔
- ۳۔ مراسیل عدول۔
- ۴۔ مراسیل جو کسی اور ذریعہ سے مستند بھی ہوں۔

(۱۵) ابن نجار فتوحی، شرح الکوکب المنیر، ج ۲، ص ۵۷، نیز ملاحظہ فرمائیں عبدالمزین بھاری کشف الاستار شرح اصول ابی زری، ج ۲، ص ۲۲۔ شیرازی۔ کتاب اللع، ص ۱۷۱ شریف تلمسانی مفتاح الوصول فی علم الاصول، ص ۲۳۔ سبکی، الابھاج فی شرح السنھا، ج ۲، ص ۳۳۹۔

(۱۶) ماوردی، ادب القاضی، ج ۱، ص ۳۹۸ نیز ملاحظہ فرمائیں ابن نجار فتوحی، شرح الکوکب المنیر، ج ۲، ص ۵۷۔

مزید صحابہ کی تشریح سے قبل علماء اصول کے درمیان صحابی کی تعریف اور اس میں اختلاف
درج ذیل ہے۔

لفظ صحابہ کی تشریح؛

لفظ صحابہ صحابی کی جمع ہے جس کے لغوی معنی ساتھی کے ہیں۔ اس کی دوسری جمع اصحاب
اور صحب بھی ہے لیکن لفظ صحابہ بکثرت مستعمل ہے جس سے مراد اصحاب ہے۔

اصطلاح میں جمہور (مالکیہ، شافعیہ، حنبلیہ) کی رائے میں صحابی وہ شخص (مرد، عورت
مغنتا ہے جس نے بالغ ہونے سے پہلے یا بالغ ہونے کے بعد حالت اسلام میں رسول اکرم
صلی اللہ علیہ وسلم کو ان کی زندگی اور حالت بیداری میں دیکھا ہو، مزید یہ کہ اس کی موت بھی
حالت ایمان میں آئی ہو خواہ درمیانی عرصہ میں وہ مرتد ہی کیوں نہ ہو گیا ہو۔ (۱۷)

جمہور کے نزدیک ہر وہ شخص صحابی ہے جس نے حالت ایمان میں آپ کو ایک نظر دیکھا
ہو مثلاً ایک جمع میں کوئی مسلمان دور سے رسول اکرم صلی اللہ علیہ وسلم کو حالت بیداری میں دیکھ
ے تو وہ بھی صحابی ہے، چاہے اس نے آپ سے کوئی روایت کی ہو اور نہ ہی صحبت کا حق ادا کیا
ہو، یعنی کچھ مدت یا لمبی مدت ساتھ رہا ہو۔ وہ بھی جمہور کے نزدیک صحابی ہے اور عادل ہے
اس پر کسی قسم کا طعن نہیں کیا جاسکتا۔ آمدی اور ابن حاجب نے بعض علماء کی یہ شرط قبول
نہیں کی کہ صحابی وہ ہے جو آپ سے روایت کرے اور کچھ مدت آپ کے ساتھ رہا ہو۔ ان کی
رائے میں جب عدالت صحابہ ایک مسلم امر ہے تو صحبت کی شرط بے معنی ہے کیونکہ صحبت ایک
فعل ہے جس میں تلبیل اور کثیر دونوں مدت شامل ہیں۔ (۱۸)

(۱۷) ابن العام الختصر فی اصول الفقہ مکہ مکرمہ، کلیتہ الشریعہ والدراسات الاسلامیہ

الکتاب التاسع - ص ۸۸ - نیز ملاحظہ فرمائیں، بد فشی صحیح بن الحسن - شرح

البد فشی - بیروت - دارالکتب العلمیہ ۱۳۰۵ھ ج ۲، ص ۳۵۶ -

(۱۸) آمدی الامکام فی اصول الاحکام، قاہرہ - مطبع المعارف ۱۳۳۲ھ ج ۲، ص ۳۱ نیز ملاحظہ فرمائیں۔

محمد الدین ایچی - شرح ابن الحاجب، مصر، مطبع الکبریٰ الامیریہ، ۱۳۱۶ھ ج ۲، ص ۶۶ -

احناف صحابی کی مذکورہ تعریف قبول کرتے ہوئے ایک شرط کا اضافہ کرتے ہیں کہ ضروری امور میں ان صحابہ کی روایت قبول کی جائے گی جو ایک مدت تک رسول اکرم صلی اللہ علیہ وسلم کی صحبت میں رہے ہوں، اس لئے وہ راوی کی دو قسمیں معروف اور مجهول ہوں گے۔ (۱۹)

احناف کی رائے میں دینی امور کی بڑی اہمیت ہے۔ اس لئے اس کی بنیاد ان صحابہ کرام کی روایت پر رکھی جائے جنہوں نے کچھ مدت تک رسول اللہ صلی اللہ علیہ وسلم کی صحبت میں رہ کر وہ علم اور فہم حاصل کیا ہو۔ نیز آپ نے ان کو مختلف ذمہ داریاں سونپی ہوں اور انہوں نے ان کو نبی جلیل اور حضرت علیؑ کے اس قول سے استدلال کرتے ہیں جس میں انہوں نے صحابہ کی تین قسمیں بیان کی ہیں۔

۱۔ مخلص مومن جو آپ کی صحبت میں رہا ہو، آپ کے کلام کو سمجھا ہو اور جو کچھ آپ نے اس کے سامنے بیان کیا اس کلام کے معنی سے آگاہ ہو اور آپ کی مراد سے واقف ہو۔

۲۔ اعرابی (بدوا) جو اپنے قبیلہ سے آیا ہو اور رسول اللہ صلی اللہ علیہ وسلم کے کلام کا کچھ حصہ سنا مگر اس کی حقیقت کو نہ سمجھا پھر اپنے قبیلہ میں لوٹ گیا اور ان الفاظ میں حدیث روایت کی جو آپ کی زبان مبارک سے نہیں نکلے تھے۔ اس سے حدیث کے معنی بدل گئے حالانکہ وہ بیگمنا رہا کہ وہ آپ کے قول کو من و عن ادا کر رہا ہے۔

۳۔ وہ منافق جس کا نفاق ظاہر نہ ہو، وہ بغیر اسے حدیث روایت کرے اور آپ پر بہتان باندھے اس سے لوگ وہ حدیث سنیں اور اس کو مومن مخلص سمجھیں اور وہ حدیث روایت در روایت لوگوں میں مشہور ہو جائے۔ (۲۰)

احناف کی دوسری دلیل وہ ہے جس میں ائمہ صحابہ نے بھی بعض صحابہ کی روایات ان کے صحبت نبی سے فیض یا بانہ ہونے کی وجہ سے رد کر دی تھیں۔ مثلاً حضرت عمر رضی اللہ عنہما

(۱۹) فخر الاسلام، ۴ بیروتی، اصول السنن، ص ۱۵۸ نیز ملاحظہ فرمائیں عبد الحق حنفی، النہج

شرح العاصمی، ۱ ج، ص ۱۳۸۔

(۲۰) نظام الدین شاشی، اصل الشاشی، دیوبند، مکتبہ رحیمیہ، ص ۱۱۰، (۱)

نے کا ترجمہ تیس کی حدیث (۲۱) اور حضرت علیؑ نے معقل بن سنان اعرابی (۲۲) کی حدیث کو روکیا۔ (۲۳)

ان وجوہ کے سبب اصناف صحابی کی تعریف میں مذکورہ بالا شرط کا امانہ کرتے ہیں تاکہ دین کے معاملہ میں احتیاط کا دامن ہاتھ سے نہ چھوٹے۔

مرا سیل صحابہ!

مرا سیل صحابہ سے مراد وہ احادیث ہیں جن کو صحابہ نے خود رسول اکرم صلی اللہ علیہ وسلم سے نہ سنا ہو، بلکہ اپنے کسی ساتھی سے سن کر اس کو اُس کے اس طرح روایت کریں کہ انہوں نے خود آپ سے سنا ہو اور جن صحابی سے سنا ہو ان کا نام ساقط کر دیں۔ (۲۴)

صحابہ کرام کی حدیث کو ارسال کرنے کی عموماً تین سبب ہیں۔

۱۔ تمام صحابہ کرام ہمیشہ رسول اللہ صلی اللہ علیہ وسلم کی صحبت میں نہیں رہتے تھے اور جب وہ مدینہ سے باہر تجارتی سفر یا کسی اور کام کے لئے جاتے تو وہ کسی صحابی کے ذمہ لگا جاتے کہ وہ آپ کی مجلس کے تمام حالات انہیں بتائیں گے اور واپسی پر وہ صحابی تمام احوال پہلے صحابی کے گوش گزار کر دیتے اور وہ صحابی ان روایات کو درمیانی واسطہ ترک کر کے مرفوعاً روایت کرتے تھے جس طرح حضرت عمرؓ نے اپنے ہمسایہ کے ذمہ یہ کام لگایا ہوا تھا۔ (۲۵)

(۲۱) صرفی، اصول السنن ج ۱، ص ۳۳۳۔

(۲۲) بزدوی، اصول البزدوی، ص ۱۶۰۔

(۲۳) صدر الشریعہ - التوضیح مع التذیق، کراچی نور محمد اصح المطابع، ۱۳۰۰ھ، ج ۲، ص ۲۲۲۔

(۲۴) نسفی، کشف الاستار شرح المنار، ج ۲، ص ۲۲۔ آمدی الاحکام فی اصول الاحکام

ج ۲، ص ۱۷۸۔ ابن نجار، فتوحی، شرح الکوکب المنیر، ج ۲، ص ۵۸۱۔ عضد الدین ایچی

شرح مختصر ابن الحاجب، ج ۲، ص ۶۷۔

(۲۵) ابوالولید باجی، احکام الفضل فی احکام الاصول، ص ۲۷۵۔

۲۔ رسول اکرم صلی اللہ علیہ وسلم کی وفات کے بعد جب کبھی صحابی کوئی ایسا مسئلہ پیش کرتا کہ جس کا حل قرآن یا ان کی اپنی یادداشت میں محفوظ حدیثوں میں نہ ملتا، تو دوسرے اصحاب سے اس بارے میں پوچھتے۔ اور وہ جو حل ان کو سنت کی روشنی میں بیان کرتے تو اس حدیث کو وہ صحابی کو دیکھ کر لوگوں تک خود مرفوعاً روایت کرتے تھے۔

۳۔ بعض اصحاب مثلاً عبداللہ بن عباس، عبداللہ بن زبیر اور نعمان بن بشیر وغیرہ جو کم سنی کی وجہ سے آپ کی صحبت سے زیادہ فیض یاب نہ ہو سکے، انہوں نے طلب علم اور دوسرے امور کے بارے میں صحابہ کرام سے جو حدیثیں سنیں انہیں بعد میں مرفوعاً روایت کر دیا۔

مرا سیل صحابہ کی شرعی حیثیت کے بارے میں علماء اصول کے درمیان اختلاف ہے بعض ان کو مطلقاً حجت مانتے ہیں، کچھ ان کو بعض شرائط کے ساتھ قبول کرتے ہیں، اور بعض علماء ان کو حجت ہی تسلیم نہیں کرتے۔ اس طرح اس مسئلہ میں تین نقطہ ہائے نظر پائے جاتے ہیں۔

۱۔ جمہور علماء اصول (احناف، شافعیہ، حنبلیہ، مالکیہ) کا نقطہ نظر،

۲۔ بعض شافعیہ کا نقطہ نظر۔

۳۔ اہل ظاہر کا نقطہ نظر۔

جمہور کا نقطہ نظر!

احناف، مالکیہ، حنبلیہ اور اکثر شافعیہ کی رائے میں مرا سیل صحابہ حجت ہیں اور اس میں کبار یا صغار صحابہ کی کوئی تمیز نہیں دونوں برابر ہیں۔ ان کے دلائل مندرجہ ذیل ہیں۔

۱۔ صحابہ کرام کی سچائی اور عدالت میں کسی کو اختلاف نہیں، کیوں کہ انہوں نے صحبت نبوی صلی اللہ علیہ وسلم سے فیض حاصل کیا اور جو روایت بھی بیان کی وہ انہوں نے خود رسول اکرم صلی اللہ علیہ وسلم سے سنی یا پھر اپنے ساتھیوں سے سنی ہوگی اور دونوں طریقوں سے خبر کی صداقت اور اس کے یقینی ہونے میں کوئی شبہ نہیں۔ (۲۶)

(۲۶) سرخسی، اصول السرخسی، ج ۱، ص ۳۵۹ نیز ملاحظہ فرمائیں ابن قدامہ۔ روضۃ المناقب، ص ۶۳، شیرازی

کتاب اللع، ص ۱۷۱، قرطبی، شرح تنقیح الفصول، ص ۶۲۳، شریف تلمسانی۔ مفتاح الوصول فی علم الاصول، ص ۲۵، شنیطنی۔ مذکورۃ فی اصول الفقہ، قاہرہ، مکتبہ ابن تیمیہ، ۱۹۸۹ء، ص ۱۶۰۔

۲۔ وہ حضرت برادر بن عازب کے اس قول سے بھی استدلال کرتے ہیں جس میں انہوں نے واضح کیا کہ ہم جو حدیث بیان کرتے ہیں وہ ہم نے خود آپ سے نہیں سنی ہوتی وہ قول یہ ہے۔

قال براء بن عازب ليس كل ما نحدثكم سماعنا من رسول الله
صلى الله عليه وسلم وانما كان بحدث بعضنا بعضا ولكن

لا تكذب (۲۷)

حضرت برادر بن عازب نے فرمایا کہ ہم تو بھی آپ سے بیان کرتے ہیں وہ تمام ہم نے رسول اللہ صلی اللہ علیہ وسلم سے نہیں سنا بلکہ ہم ایک دوسرے سے سنی ہوئی حدیثیں بھی آگے بیان کر دیتے ہیں لیکن ہم جو ٹھٹھ نہیں بولتے۔

۳۔ عہد صحابہ میں تمام اصحاب ایک دوسرے سے احادیث سنتے اور ان پر عمل کرتے اور کبھی کسی نے دوسرے کی حدیث کو رد نہیں کیا۔ یہ مراسیل صحابہ کی قبولیت پر صحابہ کرام کا اجماع ہے جیسے حضرت عبداللہ بن عباس کثیر الروایہ صحابہ انہوں نے خود رسول اکرم صلی اللہ علیہ وسلم سے صرف سات احادیث سنی تھیں۔ لیکن وہ اپنی کسی حدیث میں سامع کا نام ذکر نہیں کرتے اور خیر القرون میں کسی نے بھی اس پر اعتراض نہیں کیا۔ (۲۸)

ایسے ہی حضرت عبداللہ بن عمر کبھی خود رسول اکرم صلی اللہ علیہ وسلم سے روایت کرتے ہیں اور کبھی اپنے والد کے واسطے سے روایت کرتے تھے، حضرت ابوہریرہؓ نے حدیث روایت کی کہ

”من اصبغ جنباً في رمضان فلا صوم له“ (۲۹)

جس نے جنابت کی حالت میں رمضان کا روزہ رکھا اس کا روزہ نہ ہوا۔

(۲۷) مستند احمد بن حنبل، ج ۱، ص ۲۸۳ (حدیث براء بن عازب) نیز ملاحظہ فرمائیں سمرقندی

علاء الدین۔ میزان الاصول فی نتائج العقول المختصر قطر۔ دار احیاء التراث الاسلامی

۱۳۰۴ھ، ص ۲۳۶ نیز ملاحظہ فرمائیں، صدر الشریعہ۔ التوضیح، ج ۱، ص ۲۲۔

(۲۸) سمرقندی۔ میزان الاصول، ص ۲۳۶۔

(۲۹) سنن ابی داؤد کتاب العرم، باب فی من اصبغ جنباً فی شہر رمضان حدیث نمبر ۲۰۹۔

لیکن جب انہیں حضرت عائشہؓ اور حضرت ام سلمہؓ کی وہ روایتیں سنائی گئیں جو اس حدیث کے خلاف تھیں، تو انہوں نے کہا کہ میں نے یہ روایت فضل بن عباس سے سنی کہ روایت کی ہے۔ یہ وہ علماء کی دلیل یہ ہے کہ جب صحابہ کرامؓ صحابہ کی قبولیت پر اجماع ہو چکا ہے تو بعد میں اس کو کیسے رد کیا جاسکتا ہے اس لئے وہ مراسیل صحابہ کو حجت مانتے ہیں۔ (۳۰)

بعض شافعیہ کا نقطہ نظر:

شافعیہ میں سے امام غزالی، بیضاوی اور بعض دیگر علماء کی رائے کے مطابق مرسل فی نفسہ مردود ہے اور اس کو کسی صورت میں حجت نہیں مانا جاسکتا۔ امام غزالی کے نزدیک مراسیل صحابہ کے بارے میں تحقیق کی جائے گی کہ کیا وہ صحابی صرف صحابہ کرام سے روایت کے عادی تھے یا بسا اوقات وہ کسی تابعی سے یا عربی غیر صحابی سے بھی روایت کرتے ہیں، اگر وہ اول الذکر میں معروف ہیں تو ان کی احادیث قبول کی جائیں گی اور دوسری صورت میں وہ حجت نہیں کیوں کہ یہ فریق صرف صحابہ کی عدالت کو تسلیم کرتے ہیں۔ (۳۱)

بیضاوی کا خیال ہے کہ مراسیل صحابہ اس لئے قابل قبول ہیں کہ صحابہ کے بارے میں ظن غالب ہے کہ انہوں نے رسول اللہ صلی اللہ علیہ وسلم سے سنی ہوں گی، ان کے نزدیک ظن غالب پر عمل کرنا واجب ہے۔ اگر صحابی بعد میں بتا دے کہ اس حدیث میں اس نے ارسال کیا اور سامع کا نام بھی بتا دے تو حدیث قبول کی جائے گی لیکن اگر اس بات کا یقین ہو کہ یہ حدیث صحابی سے نہیں سنی اور وہ اس میں ارسال کر رہے ہیں تو وہ حدیث قبول نہیں کی جائے گی۔ (۳۲)

(۳۰) عبد العزیز بن عبد السلام، فروع الروايات، شرح صحيح البخاري، ۲/۱۵۵، نیز ملاحظہ فرمائیے
الذوالقائلین، ۱/۱۰۳، امکام الصحاح فی امکام الصحاح، ۲/۲۳، عبد الحق حقانی، التلخیص
شرح الصحاح، ۱/۱۲۶۔

(۳۱) نیز ان کے مستشرقین، ابن النقیہ، مسررہ المکتبہ العثمانیہ، ۱/۱۰۳، ۱/۱۰۳۔

(۳۲) ابن خشی، شرح الصحاح، ۲/۱۰۳، ۲/۱۰۳۔

اہل ظاہر کی رائے:

ظاہریہ کی رائے میں مراسیل بالکلیہ صحابہ یا غیر صحابہ تمام کی مردود ہیں۔ وہ صحابہ کو اس امر میں غیر صحابہ پر کوئی ترجیح نہیں دیتے۔ (۳۳) ان کے نقطہ نظر کے مطابق اگر ایک صحابی سمجھ دوسرے صحابی سے حدیث روایت کرے تو دوسرے صحابی کا نام ضرور ذکر کرے کیونکہ ہند نبوی میں بعض لوگ منافق تھے اور بعض اسلام لانے کے بعد مرتد ہو گئے تھے، جیسے اللہ تعالیٰ فرماتے ہیں:

(وَمِنَ حِوَلِكُمْ مَنَآءَ عَرَابٍ مُّنفِقُونَ، وَمِنَ أَهْلِ الْمَدِينَةِ مَرَدُوا

عَلَى الْمُنَافِقِ). (۳۴)

اور تمہارے ارد گرد جو اعراب ہیں ان میں سے بعض منافق ہیں اور مدینہ والوں میں سے بھی بعض نفاق پر اڑے بیٹھے ہیں۔

اور صحابہ میں سے عیینہ بن حصین، اشعث بن قیس اور عبداللہ بن ابی سرح مرتد ہو گئے تھے اور انہیں میں سے بعض نے حضرت علی کے خلاف خروج کیا اور مسلمانوں کو قتل کیا۔ اس لئے ان کی مراسیل قبول نہیں کی جائیں گی، ہاں اگر راوی صحابی اس صحابی کا نام بتا دے جس سے اس نے حدیث نقل کی ہے اور وہ صحابی بھی اس قبیل میں سے ہو جس کے احسان اور اچھائی کو شہادت اللہ تعالیٰ نے دی ہے تو وہ حدیث قبول کی جائے گی ورنہ ایسی احادیث ناقابل حجت ہیں۔ (۳۵)

ان تین آراء میں جمہور کا موقف قرآن سنت اور اجماع کے زیادہ قریب ہے کیونکہ صحابہ

(۳۳) ابن حزم۔ الاحکام فی اصول الاحکام، مصر۔ مکتبہ الخانجی ۱۳۲۵ھ، ج ۲، ص ۳

(۳۴) التوبہ: ۱۰۱۔

(۳۵) ابن حزم۔ الاحکام فی اصول الاحکام، ج ۲، ص ۳ نیز ملہ غلطہ فرمایا،